

പ്രകാരം വേണ്ടിവരുന്ന അധിക തുക അനുവദിക്കണമെന്ന ശുപാർശ സർക്കാർ പരിശോധിച്ചുവരുന്നു. ശേഷിക്കുന്ന 35 റോഡുകളിൽ 29 റോഡുകൾക്ക് നിർമ്മാണത്തിന് ആവശ്യമായ സ്ഥലം ലഭ്യമല്ലാത്ത കാരണത്താൽ പൂർത്തീകരിക്കാൻ കഴിയില്ല എന്ന് കണ്ടെത്തിയിട്ടുണ്ട്. 6 റോഡുകൾ സമയബന്ധിതമായി പണി പൂർത്തീകരിക്കാത്ത കാരണത്താൽ കരാറുകാരന്റെ നഷ്ടോത്തരവാദിത്വത്തിൽ കരാർ റദ്ദ് ചെയ്തു. ഇതിനെതിരെ തർക്ക പരിഹാര സമിതി മൂന്നാകെ കരാറുകാർ ഹർജി സമർപ്പിക്കുകയും ടി കമ്മിറ്റി ഹർജി പരിഗണിച്ച് തർക്ക പരിഹാരത്തിനായി ആവശ്യമായ തീരുമാനങ്ങൾ പുറപ്പെടുവിക്കുകയും ചെയ്തിട്ടുണ്ട്. ഇതിന്റെ അടിസ്ഥാനത്തിൽ തുടർ നടപടികൾ സ്വീകരിച്ചുവരുന്നു.

റേഡ് VII-ൽ 2-ാം ബാച്ചായി അനുമതി ലഭിച്ച 258 റോഡുകൾ ഉൾപ്പെടെ കരാർ ഉറപ്പിക്കാൻ കഴിയാതിരുന്ന 303 റോഡുകൾക്ക് 2010-ഐഡ്യൂൾ നിരക്കിൽ 7-1-2012-ന് കരാർ ക്ഷണിച്ചിരുന്നുവെങ്കിലും 51 പ്രവൃത്തികൾക്ക് മാത്രമാണ് ടെണ്ടർ ലഭിച്ചത്. 13.50 % മുതൽ 55 % വരെ ഉയർന്ന നിരക്കിലാണ് ടെണ്ടർ സമർപ്പിച്ചിട്ടുള്ളത്. ഈ പ്രവൃത്തികൾ 23-3-2012-ലെ സർക്കാർ ഉത്തരവ് നമ്പർ (കെ) 75/12/ത.സ്വ.ഭവ. പ്രകാരം പൊതുമരാമത്തു വകുപ്പിലെ പണികൾക്ക് ടെണ്ടർ എക്സസ്സ് അനുവദിക്കുന്ന അതേ രീതിയിൽ അവർഡ് ചെയ്യുന്നതിനും ഇതിനാവശ്യമായ അധിക തുക സംസ്ഥാന ബജറ്റിൽനിന്നും വഹിക്കുന്നതിനും സർക്കാർ അനുമതി നൽകിയിട്ടുണ്ട്. തുടർന്ന് കരാറുകാരുമായി നെഗോഷ്യേറ്റ് ചെയ്ത് 15 % മുതൽ 25 % വരെ അധിക നിരക്ക് അനുവദിച്ചുകൊണ്ട് കരാർ ഉറപ്പിക്കുന്നതിന് സർക്കാർ നിർദ്ദേശം നൽകിയിരുന്നു. ഇതനുസരിച്ച് ടെണ്ടർ ലഭിച്ച 51 പ്രവൃത്തികളിൽ 27 റോഡുകൾക്ക് 25 % വരെ ടെണ്ടർ പ്രീമിയം നൽകിക്കൊണ്ട് കരാർ ഉറപ്പിച്ചിട്ടുണ്ട്. തുടർന്ന് ശേഷിക്കുന്ന പ്രവൃത്തികൾ റീ-പാക്കേജ് ചെയ്ത് 252 റോഡുകൾക്ക് ടെണ്ടർ ക്ഷണിച്ചിട്ടും 24 റോഡുകൾക്ക് മാത്രമേ ടെണ്ടർ ലഭിച്ചുള്ളൂ. 41 % മുതൽ 57 % വരെ ഉയർന്ന നിരക്കിലാണ് ടെണ്ടർ ലഭിച്ചിട്ടുള്ളത്. 25 %-ന് മുകളിൽ ടെണ്ടർ പ്രീമിയം അനുവദിക്കുന്നതിനുള്ള ശുപാർശ പരിശോധിച്ചുവരികയാണ്.

സംസ്ഥാന വിഹിതമായി ഈ സാമ്പത്തിക വർഷം 46.05 കോടി രൂപ വകയിരുത്തിയിട്ടുണ്ട്.

(സി) പി.എം.ജി.എസ്.വൈ പദ്ധതി പ്രകാരം ഏറ്റെടുക്കുന്ന റോഡുകളിൽ ലിംഗ് റോഡുകളുടെ വീതി 7.5 മീറ്ററിൽ നിന്നും 6 മീറ്ററായി കുറച്ചിട്ടുണ്ട്.

സാമൂഹ്യക്ഷേമ പെൻഷനുകൾ

25 (*145) ശ്രീ. എ. പി. അബ്ദുള്ളക്കുട്ടി :

ശ്രീ. സി. പി. മുഹമ്മദ് :

ശ്രീ. വർക്കല കഹാർ :

ശ്രീ. ലൂഡി ലൂയിസ് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം സാമൂഹ്യക്ഷേമപെൻഷനുകൾ വർദ്ധിപ്പിക്കാനും, വിപുലീകരിക്കാനും എന്തെല്ലാം നടപടികൾ സ്വീകരിച്ചിട്ടുണ്ട് ; വിശദമാക്കുമോ ;

(ബി) ഏതെല്ലാം പെൻഷനുകൾ വർദ്ധിപ്പിച്ചിട്ടുള്ളത്, വിശദാംശങ്ങൾ നൽകുമോ ;

(സി) ഏതെല്ലാം വിഭാഗത്തിനാണ് പുതുതായി പ്രതിമാസ ധനസഹായം ഏർപ്പെടുത്തിയിട്ടുള്ളതെന്നറിയിക്കുമോ ?

പഞ്ചായത്തും സാമൂഹ്യക്ഷേമവും വകുപ്പുമന്ത്രി (ഡോ. എം. കെ. മുനീർ) :

(എ & ബി) സാമൂഹ്യക്ഷേമവകുപ്പുവഴി നടപ്പിലാക്കുന്ന ഇന്ദിരാഗാന്ധി ദേശീയ വാർദ്ധക്യകാല പെൻഷൻ, വികലാംഗ പെൻഷൻ, അഗതി (വിധവ) പെൻഷൻ, 50 വയസ്സിനു മുകളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ എന്നിവയുടെ പ്രതിമാസ നിരക്ക് 300 രൂപയിൽ നിന്നും 1-4-2011 മുതൽ പ്രാബല്യം നൽകി 400 രൂപയായി വർദ്ധിപ്പിച്ച് ഉത്തരവ് പുറപ്പെടുവിച്ചു. കൂടാതെ അഗതി (വിധവ) പെൻഷൻ 525 രൂപയായി വർദ്ധിപ്പിക്കുമെന്നും വിധവകളുടെ പെൻഷനുകൾക്കുള്ള വിവാഹധനസഹായം നിലവിലുള്ള 10,000 രൂപയിൽ നിന്നും 20,000 രൂപയായി ഉയർത്തുമെന്നും 80 %-ൽ കൂടുതലോ ഒന്നിലധികമോ അംഗ വൈകല്യമുള്ള വർക്ക് വികലാംഗപെൻഷൻ 400 രൂപയിൽ നിന്ന് 700 രൂപയായി വർദ്ധിപ്പിക്കുമെന്നും 80 വയസ്സ് കഴിഞ്ഞ വ്യഭജനങ്ങൾക്ക് ലഭിച്ചുകൊണ്ടിരിക്കുന്ന വാർദ്ധക്യകാല പെൻഷൻ കേന്ദ്രഗവൺമെന്റ് അനുവദിക്കുന്ന തുകയും ചേർത്ത് 400 രൂപയിൽ നിന്ന് 900 രൂപയായി ഉയർത്തുമെന്നും സർക്കാർ പ്രഖ്യാപിച്ചിട്ടുണ്ട്.

ആശ്വാസകിരണം പദ്ധതിയുടെ ധനസഹായം 1-4-2011 പ്രാബല്യത്തിൽ 400 രൂപ നിരക്കിൽ വർദ്ധിപ്പിച്ച് നൽകി. അവിവാഹിത അമ്മമാർക്ക് പ്രതിമാസം 300 രൂപ നിരക്കിൽ നൽകി വന്ന ധനസഹായം 1000 രൂപയായി വർദ്ധിപ്പിച്ചു.

(സി) വിവിധ സാഹചര്യങ്ങളിൽ ജീവിതം വഴിമുട്ടുന്നവരും സംരക്ഷിക്കാൻ ആരും ഇല്ലാതെ ഒറ്റപ്പെടുന്നവരുമായ കുട്ടികളുടെ സംരക്ഷണത്തിന് പ്രതിമാസ ധനസഹായം നൽകുന്ന സ്നേഹപൂർവ്വം പദ്ധതി പുതുതായി നടപ്പിലാക്കുന്നുണ്ട്. അതുപ്രകാരം 5 വയസ്സിനു താഴെയുള്ളതും ഒന്നാം ക്ലാസ്സ് മുതൽ 5-ാം ക്ലാസ്സുവരെയുള്ളതുമായ കുട്ടികൾക്ക് പ്രതിമാസം 300 രൂപ വീതവും 6-ാം ക്ലാസ്സ് മുതൽ 10-ാം ക്ലാസ്സ് വരെയുള്ള കുട്ടികൾക്ക് പ്രതിമാസം 500 രൂപ വീതവും 11-12 ക്ലാസ്സിലെ കുട്ടികൾക്ക് പ്രതിമാസം 750 രൂപ വീതവും ധനസഹായം നൽകുന്നതാണ്.

അനാഥരുടെ പുനരധിവാസം

26 (*146) ശ്രീ. കെ. മുഹമ്മദുണ്ണി ഹാജി :

ശ്രീ. പി. ബി. അബ്ദുൾ റസാക് :

ശ്രീ. കെ. എം. ഷാജി :

ശ്രീ. ടി. എ. അഹമ്മദ് കബീർ : താഴെ കാണുന്ന

ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ഒറ്റപ്പെട്ടുകഴിയുന്ന വൃദ്ധർ, മനോനില തെറ്റിയവർ, സ്ത്രീകൾ, കുട്ടികൾ, തെരുവിൽ അലയുന്നവർ, നടക്കാനാകാത്തവിധം ശരീരം